



राजस्थान सरकार



RSCERT Udaipur



हवामहल

बच्चों का झरोखा



06 दिसम्बर 2023: शनिवार: वर्ष - 04: अंक - 38

चू चू चिड़िया

आज की कविता

चू चू नाम की गौरैया चिड़िया अपने लिए एक सुंदर और सुरक्षित घोंसला बनाना चाहती है। वह जंगल में हर पेड़ के पास जाकर अपने लिए घोंसला बनाने की अनुमति चाहती है। लेकिन केला, नारियल और आम का पेड़ उसे अलग अलग बहाना बता कर मना कर देते हैं। अंत में चिड़िया बरगद के पेड़ के पास जाती है। क्या वह अपना घोंसला बना पाती है? सुनते और देखते हैं ये कविता विडियो।



3+ वर्ष के बच्चों के लिए। Infobells

सबसे बड़ा खजाना

आज की कहानी

पीटर नक्शे के माध्यम से एक खजाने तक पहुंचना चाहता है। उसे जंगल में शेर, पहाड़ में बाज, घाटी में भेड़, रेगीस्तान में ऊंट और समुद्र में कछुआ मिला। इन सबको लेकर पीटर खजाने की तलाश में निकल पड़ा। अंत में उल्लू मिला जिसने बताया वे खजाने तक पहुँच गए हैं। उन सबके लिए यह हैरान करने वाली बात थी। क्या उनको खजाना मिला? कहाँ मिला? जानने के लिए चित्र पर क्लिक करें।




6+ वर्ष के बच्चों के लिए। Bookbox

तारों वाला आकाश

आज की किताब

आसमान हमेशा से लोगों को लुभाता रहा है। अपने रहस्यों और सुंदर नजारों को लिए हुए वह एक ऐसी दुनिया है जिसके बारे में सब जानना चाहते हैं। तारे क्या हैं? तारे क्यों चमकते हैं? क्या तारों के नाम और ठिकाने तय हैं? रात हमेशा अंधेरी क्यों होती है? क्या तारे चलते हैं? आइए ऐसे ही अनेक सवालों के जवाब खोजती आसमान की कहानी पढ़ते हैं। पढ़ने के लिए चित्र पर क्लिक करें।



6+ वर्ष के बच्चों के लिए। Arvindguptatoys

बोलने वाला पपेट

आज की गतिविधि

नाचने वाला और तरह तरह की हरकत करके हँसाने वाला पपेट आपने जरूर देखा होगा। अब एक मुँह खोलने और बात करने वाला पपेट देखते हैं। और इसे बनाना तो और भी आसान है। बस एक कार्ड शीट में कुछ आकृतियाँ काटनी हैं, उन्हें आपस में चिपकाना है और पपेट बनकर तैयार। आप इसके मुँह में दांत भी लगा सकते हैं। आइए देखें बनाने की विधि। देखने के लिए चित्र पर क्लिक करें।



6+ वर्ष के बच्चों के लिए। Arvindguptatoys

लिखना सीखने की मजेदारी

टीचर्स कॉर्नर

बच्चों में पढ़ना सीखते सीखते ही लिखना सीखने की भी कोशिश चल पड़ती है। लेकिन यह लिखना सीखना तभी मजेदार होता है जब इसके लिए तरह तरह के और आकर्षक व अर्थवान तरीके अपनाए जाते हैं। सुनीता अपने इस आलेख में बता रही हैं कि कैसे उन्होंने बच्चों की भागीदारी और एक दूसरे की मदद से लिखना सिखाने का काम किया। आलेख पढ़ने के लिए चित्र पर क्लिक करें।



शिक्षकों के लिए। Pathshala

पढ़ने की आदत

हमारा पुस्तकालय

पढ़ने की आदत कम होती जा रही है। बच्चों में भी और बड़ों में भी। लेकिन यदि अच्छी किताबें बार बार हमारे सामने आर्ये और उन पर मजेदार चर्चा हो तो पढ़ने की आदत विकसित हो सकती है। इस काम में लाइब्रेरी बड़ी अहम भूमिका निभाती है। पढ़ते हैं एक ब्लॉग जिसमें हम जान पाएंगे कि तरह तरह की लाइब्रेरी क्या काम करती हैं। पूरा ब्लॉग पढ़ने के लिए चित्र पर क्लिक करें।



शिक्षकों के लिए। Education Mirror



#सबपढ़े
#सबबढ़े

साथियों, हवामहल का 193वाँ अंक आपके हाथों में है। खुद जुड़िये और अपने दोस्तों को भी जोड़िए। बताइएगा कि यह अंक कैसा लगा?

हवामहल के सभी अंकों का प्रयाग करने के लिये यह QR कोड स्कैन करें।



आज का अंक आपको कैसा लगा? अपने सुझावों से अवगत कराने के लिए सुझाव पेटिका के चित्र पर क्लिक करें।